



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۰/۰۴

آصف بهاند

## څو عکسونه څو جملې

(د ننگرهار په غنخیلو کې چاودنه)

د افغانستان پر ماشومانو او کوچنیانو باندې د تاوتریخوالي سونامي

شلمه برخه

شهید پرور ملت د ماشومانو ساتنه او پالنه داسې کوي، د شینوارو پېښه.

دا د شینوارو د ماشومانو د څو لیټرو وینو نا چیزه دالی ده چې په حورو پسي تلونکي په لاره کې تېري نه شي.



رپوټونه داسې وايي چې د بي سرپوښه وطن پر خلکو باندې د ظلمونو په لړ کې د چاودنو لړۍ جاري ساتل شوي ده او د همدې چاودنو په سلسله کې پروت د ننگرهار په غني خېلو کې بيا يو شمير خلک، چې کوچنيان هم په کې وو، د گور تيارو ته ولېږل شول.

د بي بي سي د راپور په يوه برخه کې داسې راغلي دي:

«د ننگرهار په سوېل ختيځ غني خېلو ولسوالۍ کې يو موټر بم برید لږ تر لږه ۱۵ کسان وژلي او له ۴۰ ډېر نور يې تپيان کړي دي. په برید کې چې د ولسوالۍ ودانۍ ته څېرمه شوی، تر ډېره ماشومان او ولسي خلک وژل شوي دي.»

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)


يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپر و لولئ

پر وطن او خلکو زړه سواندو قلموالو تل د داسې پېښو په رامنځته کېدو سره سخت غبرگون ښودلی دی. دا د یوه درېدېدلي قلموال د زړه خبرې دي:

« دا د الهي کلام شلیدلي پانې دي.  
د ټولنیزو رسنیو په حواله؛ دا د غني خیلو ولسوالۍ د ننني برید پایله ده.  
کابل کې د اسلامي ارزښتونو مدافعینو مظاهره چیانو!  
په اجنډا کې مو د دې په غبرگون کې د مظاهري کومه برنامه شته؟  
وخت او ځای وښیئ چې در شو.  
او که دا عادي خبره ده؟  
منه

\*\*\*\*\*

شهید شوی زده کوونکی خپلو قاتلانو ته حیران دی.  
هغه پوهیده چې د ده له قتل وروسته به خلک هم، همدا خبره کوي:  
« عجیبه خلک دي سړی ورته حیران پاتې شي »  
دا لیک موزیم ته وسپارئ  
پیری وروسته که دا خونکار نسل بدل شو او بل داسې نسل راغی چې د انسانیت پر لمن داغ نه و؛ نو دا لیک به لولي  
او حیران به وي چې د دوی په وطن کې د څه بې رحمه مخلوق راج و چې آن ماشومان ورته حیران و.  
د ښاغلي Haseeb Shinwary د معلوماتو په حواله، دا لیک د غني خیلو ولسوالۍ په ننني خونري برید کې د یوه شهید شوي ماشوم زده کوونکي د کتابچې پاڼه ده.»



د معلوماتو په حواله، دا لیک د غني خیلو ولسوالۍ په پرونې خونري برید کې د یوه شهید شوي ماشوم زده کوونکي د کتابچې پاڼه ده.

ما د خپلو مقالو یو څه سلنه له ماشومانو او کوچنیانو سره د تاوتریخوالي سونامي نومولې ده او د هغو په ترڅ کې مې په مستند ډول له ماشومانو او کوچنیانو سره د تاوتریخوالي ډولونه، او دې تاوتریخوالي نه هغه را زیږېدلې ستونزې څېړلې دي چې د ماشومانو او کوچنیانو راتلونکی ژوند له بربادۍ سره مخ کوي او د مقالو په ترڅ کې مې حللارې هم ورته په نښه کړې دي.

پرون د ننگرهار په غني خیلو کې د یوې چاودنې په ترڅ کې یو شمېر انسانانو خپل ژوند بایلود او د گور تیارو ته رهي شول. جهاديان، ثواب گټونکي او پر حورو مینان به خندانې خولې ناست وي او ځانونه به غازیان گڼي، خو د مقتولینو کورنۍ به اوس څه حال لري. دا نه تمامېدونکي ډرامه دا څلویښت کاله کېږي چې د افغانستان پر سټېژ باندې نندارې ته وړاندې کېږي.

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیولو مخکې په څیر و لولئ

دلته په دښمارک کې له ماشوم او کوچني سره چلن بيا بل ډول دی، چاودنه او وژل خو پرېږده، که یو ماشوم یا کوچنی پر لاره یا واټ باندې له بایسکل نه پر مخکې ولوېږي او یا څه ورته پېښ شي، ټول لارویان او موټر ورته درېږي او خلک ټول لاس لرلي امکانات او لومړنی مرستی چې یې زده وي، د هغو پر اساس له ماشوم سره مرستی کوي، سمدلاسه امبولانس راغوښتل کېږي، پولیسو ته خبر ورکول کېږي، له ماشوم نه د مور پلار د تیلیفون شمېره غوښتل کېږي، خبر ورکول کېږي او...

راشه زموږ د هېواد او هېوادوالو نندارې ته تم شه چې نه لویان گوري نه واړه، نه بڼځې ویني نه نر؛ د نعرې تکبیر چیغه ده او چاودنه، دا چې څوک په کې وژل کېږي، د عامل هېڅ کار نه شته ورسره او وايي: زما یې پرې څه؟

دلته د ننگرهار د غني خیلو د پېښې دا دوه عکسونه ږدم او ورسره هغه جملې چې د عکسونو د لیدلو په شیبه کې زما د ذهن په گومیزه کې گرځېدې راگرځېدې:



دا د شینوارو د ماشومانو د څو لیټرو وینو ناچیزه ډالی ده چې په حورو پسې تلونکي په لاره کې تړي نه شي.



شهید پرور ملت د ماشومانو ساتنه او پالنه داسې کوي، د شینوارو پېښه.

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې د لیکنیزې بڼې پازوالې د لیکوال په غاړه ده، هیله من یو خپله لیکنه له رالیږلو مخکې په ځیر و لولئ

او په پای کې په همدې غمیزې پورې اړوند دا متن هم ولولئ:»

## دا نو څنگه ومنو؟

مور به سهار سهار ویلي راته:

مخونه ومینځئ، بچو!

سپپارې واخلي او جومات ته ولاړ شئ!

دا دی نن یې بیا مخونه را ومینځل،

دوهم ځل...

نن مور په سلګیو کې راته وویل:

مخونه و مینځئ، بچو!

نن د پاک خدای حضور ته ورځئ!

ولاړ شئ، د خدای دیدن مو په نصیب شه بچو!

وايي، خدای له ماشومانو سره خبرې کوي،

راځه ورپه شو او له خدای څخه به وپوښتو:

مهربانه خدایه!

موږ خو یې ووژلو.

ویل: دا کار یې ستا په امر کړی.

خدایه ! ریښتیا وايي؟

ایا تا ورته ویلي و، چې موږ ووژني؟

موږ یې ستا د خوشالی لپاره ووژلو.

خدایه، یه لویه خدایه!

دا نو څنگه ومنو؟

چې ته به زموږ په وژلو خوشاله کیري؟؟؟»

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بنې پازوالي د لیکوال په غاړه ده ، هيله من يو خپله لیکنه له رالیږلو مخکې په ځیر و لولئ